

एक सर्वश्रेष्ठ, महान र मनोरम घडी

आज भाग्य बनाउनेवाला बाबा, श्रेष्ठ भाग्यवान सर्व बच्चाहरूलाई देखेर हर्षित भइरहनु भएको छ। हरेक बच्चाहरू कसरी कल्प पहिला जसरी तकदिर जगाएर पुगेका छन्। तकदिर जगाएर आएका छौ। चिन्नु अर्थात् तकदिर जगाउनु। विशेष डबल विदेशी बच्चाहरूको वरदान भूमिमा संगठन भइरहेको छ। यो संगठन तकदिरवान बच्चाहरूको संगठन हो। पहिला पहिला तकदिर खुल्ने श्रेष्ठ समय वा श्रेष्ठ घडी त्यही हो, जब बच्चाहरूले चिने, माने र भने— मेरो बाबा। त्यो घडी नै सारा कल्प भरिको श्रेष्ठ र मनोरम घडी हो। सबैलाई त्यो घडीको स्मृति अहिले पनि आउँछ हैन? बन्नु, मिल्नु, अधिकार पाउनु— यो त सारा संगमयुग भरि अनुभव गरिरहने छौ। तर त्यो घडी जहिले अनाथबाट सनाथ बन्यौ, केबाट के बन्यौ, बिछोडिएका थियौ फेरि मिल्थौ, अप्राप्त आत्मा प्राप्तिको दाताका बन्यौ, त्यो पहिलो परिवर्तनको घडी, तकदिर जाने घडी कति श्रेष्ठ र महान छ। स्वर्गको जीवन भन्दा पनि त्यो पहिलो घडी महान छ, जब बाबाको बन्यौ। मेरो सो हजुरको भयो। हजुरको मान्यौ र डबल लाइट बन्यौ। मेरोको बोझ देखि हल्का बन्यौ। खुशीका पँखेटा लागे। जमिनबाट आकाशमा उड्न लाग्यौ। पत्थरबाट हीरा बन्यौ। अनेक चक्करबाट छुटेर स्वदर्शन चक्रधारी बन्यौ। त्यो घडी याद छ? त्यो बृहस्पतिको दशाको घडी, जसमा तन-मन-धन-जन सर्व प्राप्तिको भाग्य भरिएको छ। यस्तो दशा, यस्तो रेखाको समयमा भाग्यवान बन्यौ। तेस्रो नेत्र खुल्यो र बाबालाई देख्यौ। सबै अनुभवी छौ नि। दिलमा गीत गाउँछौ हैन— वाह त्यो श्रेष्ठ घडी! कमाल त त्यस घडीको छ नि! बापदादा यस्तो महान बेलामा, भाग्यवान बेलामा आएका बच्चाहरूलाई देखेर खुशी भइरहनु भएको छ।

ब्रह्मा बाबाले पनि भन्नु भयो— वाह मेरा आदि देवका आदिकालका राज्य-भाग्य अधिकारी बच्चाहरू! शिव बाबाले भन्नु भयो— वाह मेरा अनादि कालका अनादि अविनाशी अधिकार पाउने बच्चाहरू! बाबा र दादा दुवैका अधिकारी, सिकीलधे, स्नेही, साथी बच्चाहरू हौ। बापदादालाई नशा छ— विश्वमा सबै आत्माहरू जीवनको साथी, सच्चा साथी, प्रीतिको वचन पूरा गर्ने साथी धेरै खोजे पछि पाउँछन् तर पनि सन्तुष्ट हुँदैनन्। एउटा पनि यस्तो साथी मिल्दैन र बापदादालाई कति जीवन साथीहरू मिलेका छन्! र एक-एक, एक अर्को भन्दा महान छन्। सच्चा साथी हौ नि। यस्ता सच्चा साथी हौ जो प्राण जाओस् तर प्रीतिको वचन नजाओस्। यस्ता सच्चा साथी जीवन साथी हौ।

बापदादाको जीवन के हो, जान्दछौ? विश्व सेवा नै बापदादाको जीवन हो। यस्तो जीवनको साथी तिमीहरू सबै हौ नि? त्यसैले सच्चा जीवनका साथी, साथ रहने वचन पूरा गर्नेहरू, बापदादाका कति बच्चाहरू छन्? दिन-रात केमा व्यस्त रहन्छौ? साथ पूरा गर्नमा। सबै जीवन साथी बच्चाहरू भित्र सदा के संकल्प रहन्छ? सेवाको बाजा बजाउँ। अहिले पनि सबै प्यारमा मगन छौ। सेवाको साथी बनेर सेवाको सबूत लिएर आएको छौ नि। लक्ष्य प्रमाण सफलता प्राप्त गर्दै गइरहेका छौ। जति गन्थौ त्यो ड्रामा अनुसार धेरै राम्रो गन्थौ र अझ अगाडि बढाउनु छ। यस वर्ष आवाज सशक्त गन्थौ तर अहिले कहीं-कहींका मात्र माइक ल्याएका छौ। चारै तिरका माइक आएका छैनन् त्यसैले आवाज त फैलियो तर तारै तिरका निमित्त बनेका आवाज सशक्त बनाउने ठूला माइक भन वा सेवाको निमित्त आत्माहरू भन यहाँ आऊन् र हरेकले आफूलाई आफ्नो तर्फको सन्देश वाहक सम्झिएर जाऊन्। अब जतातिरबाट आउँछन् त्यता तिरको सन्देश

२०७५ कार्तिक ४ आइतबार २१-१०-२०१८ ओम् शान्ति “अव्यक्त-बापदादा” रिभाइज २०-०२-८४ मधुबन
वाहक बनून्। चारै तिरका माइक आऊन र सन्देश वाहक बनून्। चारै तर्फ हरेक कुनामा यो सन्देश सबैलाई
मिलोस् अनि एकै समयमा चारै तिरको आवाज निकलोस्। यसलाई भनिन्छ ठूलो बाजा बजाउनु। चारै तिर
एउटा बाजा बजोस् एक नै हुनु हुन्छ, एक हुनु हुन्छ, तब भनिन्छ प्रत्यक्षताको बाजा।

अहिले हरेक देशको बाजा बजेको छ। बाजा बज्नु छ अहिले। बाजा राम्रो बजायौ त्यसैले बापदादा भिन्न-
भिन्न देशका निमित्त बनेका आत्माहरू द्वारा किसिम-किसिमका बाजा सुनेर र देखेर खुशी भइरहनु भएको
छ। भारतको पनि बाजा सुन्नु भयो। बाजाहरूको आवाजमा पनि फरक छ। मन्दिरमा पनि बजाउँछन्। अब
बुझ्यौ अगाडि के गर्नु छ? संगठन रूपको आवाज सशक्त आवाज हुन्छ। अहिले पनि केवल एउटाले हो
भन्नु र सबै मिलेर हो भन्नुमा फरक पर्छ नि। एक हुनु हुन्छ, एक नै हुनु हुन्छ, उहाँ नै एक हुनु हुन्छ। यो
सशक्त आवाज चारै तिरबाट एउटै समयमा निकलोस्। टी.भीमा हेर्दा, रेडियोमा सुन्दा, अखबारमा पढ्दा,
मुखमा यही एक सशक्त आवाज होस्। अन्तराष्ट्रिय आवाज होस् त्यसैले त बापदादा जीवन साथीहरू
देखेर खुशी हुनु हुन्छ। जसका यति जीवन साथी छन् र एक-एक महान छन् भने सर्व कार्य भइ नै सकेको छ।
केवल बाबा निमित्त बनेर श्रेष्ठ कर्मको प्रालब्ध बनाई रहनु भएको छ। अच्छा।

अहिले त मिल्ने सीजन हो। सबै भन्दा साना र सिकीलधे पोलेण्डका बच्चा छन्। साना बच्चाहरू सदैव
प्यारा हुन्छन् नि। पोलेण्डकालाई यो नशा छ नि हामी सबै भन्दा धेरै सिकीलधे हौं। सबै समस्यालाई पार
गरेर फेरि पनि पुग्न त पुग्यौ नि! यसलाई भनिन्छ लगन। लगनले विघ्नलाई समाप्त गरिदिन्छ। बापदादाको
पनि र परिवारको पनि प्यारो छौ। पोलेण्ड र पोर्चुगल दुवै देश नै लगनवाला छन्। न भाषालाई हेरे, न
पैसालाई हेरे तर लगनले उडाइ दियो। जहाँ स्नेह हुन्छ त्यहाँ सहयोग अवश्य प्राप्त हुन्छ। असम्भवबाट
सम्भव हुन्छ। त्यसैले बापदादा यस्ता मीठा बच्चाहरूको स्नेह देखेर हर्षित हुनु हुन्छ र लगनले सेवा गर्ने
निमित्त बनेका बच्चाहरूलाई पनि आशीर्वाद दिनु हुन्छ। अति नै प्यारले मेहनत गरेका छन्।

त्यसो त यस वर्ष राम्रो ग्रुप ल्याएका छन् सबैले। तर यी देशहरूको पनि विशेषता छ, त्यसैले बापदादाले
विशेष हेरिरहनु भएको छ। सबैले आ-आफ्नो स्थानमा वृद्धिलाई राम्रोसँग प्राप्त गरेका छन् त्यसैले
स्थानहरूको नाम लिन्न। तर हरेक स्थानको विशेषता आ-आफ्नो छ। मधुबनसम्म पुग्न यही सेवाको
विशेषता हो। चारै तिरका जति पनि निमित्त बच्चाहरू छन्, उनीहरूलाई बापदादाले विशेष स्नेहको पुष्प
भेट गरिरहनु भएको छ। चारै तिरको अर्थतन्त्रमा तलमाथि हुँदाहुदै पनि यति आत्माहरूलाई उडाएर
ल्याएका छौ। यही प्यारको साथमा मेहनतको निशानी हो। यो सफलताको निशानी हो त्यसैले हरेकले नाम
सहित स्नेहको पुष्प स्वीकार गर्नु। जो नआएका पनि छन् उनीहरूको याद-पत्रले धेरै मालाहरू ल्याएका
छन्। त्यसैले बापदादाले आकार रूपमा नपुग्ने बच्चाहरूलाई पनि स्नेह भरिएको याद-प्यार दिइरहनु भएको
छ। चारै तिरबाट आएका बच्चाहरूलाई यादको जवाफ दिइरहनु भएको छ। सबै स्नेही छौ। बापदादाका
जीवन साथी हौ, सदा साथ रहने वचन पूरा गर्ने समीप रत्न हौ, त्यसैले सबैको याद पत्रहरू भन्दा पहिला,
सन्देशी भन्दा पहिला नै बापदादाको पासमा पुगिसकेको छ र पुगि रहने छ। सबै बच्चाहरूले अब यही
सेवाको धूम मचाऊ। बाबाद्वारा मिलेको शान्ति र खुशीको खजाना सर्व आत्माहरूलाई प्रशस्त बाँड। सर्व
आत्माहरूलाई यही आवश्यकता छ। सच्चा खुशी र सच्चा शान्तिको। खुशीको लागि कति समय, धन र

२०७५ कार्तिक ४ आइतबार २१-१०-२०१८ ओम् शान्ति “अव्यक्त-बापदादा” रिभाइज २०-०२-८४ मधुबन

शारीरीक शक्ति पनि खतम गरिदिन्छन्। हिप्पी बन्छन्। उनीहरूलाई अब हेप्पी बनाऊ। सर्वको आवश्यकतालाई पूर्ण गर्नेवाला अन्नपूर्णको भण्डार बन। यही सन्देश सर्व विदेशका बच्चाहरूलाई पठाई दिनु। सबै बच्चाहरूलाई सूचित गरिरहेको छु। कति यस्ता पनि बच्चाहरू छन् जो चल्दा-चल्दै थोरै ढिलासुस्तीको कारणले तीव्र पुरुषार्थीबाट साधारण पुरुषार्थी बन्न पुग्छन्। र कति मायाको थोरै भ्रममा पनि आउँछन्। जब फँस्न पुग्छन् अनि पश्चातापमा आउँछन्। सुरूमा मायाको आकर्षणको कारणले भ्रम लाग्दैन तर आराम लाग्छ। फेरि जब भ्रममा फँस्छन् अनि होसमा आउँछन्। जब होसमा आउँछन् तब भन्छन् बाबा-बाबा के गर्ने? यस्तो भ्रमको वश हुने बच्चाहरूको पनि धेरै पत्र आउँछन्। यस्ता बच्चाहरूलाई पनि बापदादाले याद-प्यार दिइरहनु भएको छ र फेरि यही याद दिलाइरहनु भएको छ, जसरी बनाइ छ— रातमा भूलेकोले यदि दिनमा घर आयो भने भुलेको भनिँदैन। यसरी फेरि पनि जागृति आयो भने बीती सो बीती। फेरि नयाँ उमंग, नयाँ उत्साह नयाँ जीवनको अनुभव गरेर अगाडि बढ्न सक्छन्।

बापदादाले पनि तीन पटक माफ गर्नुहुन्छ। तीन पटक फेरि पनि मौका दिनु हुन्छ, त्यसैले कसैले पनि संकोच नगरून्। संकोचलाई छोडेर स्नेहमा आए भने फेरि आफ्नो उन्नति गर्न सक्छन्। यस्ता बच्चाहरूलाई पनि विशेष सन्देश दिनु। कोही-कोही परिबन्दको कारणले आउन सकेका छैनन् र तिनीहरूले धेरै दुःखी भएर याद गरिरहेका छन्। बापदादाले सबै बच्चाहरूको सच्चा दिललाई जान्नुहुन्छ। जहाँ सच्चा दिल हुन्छ त्यहाँ आज नभए पनि भोली फल निकल्छ। अच्छा।

सामुन्ने डबल विदेशी छन्। उनीहरूको सीजन हो नि। सीजनकालाई पहिला ख्वाइन्छ। सबै देशका अर्थात् भाग्यवान आत्माहरूलाई, देशकालाई यो पनि थप नशा छ— हामी बाबाको अवतरित भूमिका हौं। यस्तो सेवाको भारत भूमि, बाबाको अवतरण भूमि र भविष्यको राज्य भूमिका सबै बच्चाहरूलाई बापदादाले विशेष याद-प्यार दिइरहनु भएको छ किनकि सबैले आ-आफ्नो लगन, उमंग-उत्साह प्रमाण सेवा गच्यौ र सेवाद्वारा अनेक आत्माहरूलाई बाबाको समीप ल्यायौ त्यसैले सेवाको बदलामा बापदादाले सबै बच्चाहरूलाई स्नेहको पुष्पहरूको गुलदस्ता दिइरहनु भएको छ। स्वागत गरिरहनु भएको छ। तिमीहरूले पनि सबैलाई गुलदस्ता दिएर स्वागत गर्छौं नि। त्यसैले सबै बच्चाहरूलाई गुलदस्ता पनि दिइरहनु भएको छ र सफलताको ब्याज पनि लगाइ दिइरहनु भएको छ। हरेक बच्चाहरूले आ-आफ्नो नामले बापदादाद्वारा मिलेको ब्याज र गुलदस्ता स्वीकार गर्नु। अच्छा।

जोनवाला दादीहरू त हुन् नै चेयरमेन। चेयरमेन अर्थात् सदा सीटमा सेट हुनेहरू, जो सदा सीटमा सेट हुन्छन् उनीहरूलाई नै चेयरमेन भनिन्छ। सदा चेयरको साथमा नजिक पनि छन् त्यसैले सदा बाबाको आदि सो अन्त्य सम्म हरेक कदमका साथी हुन्। बाबाको कदम र उनीहरूको कदम सदा एउटै छ। कदम माथि कदम राख्नेहरू हुन्, त्यसैले यस्ता हरेक कदमका साथीहरूलाई पदम, पदम, पदम गुना याद-प्यार दिइरहनु भएको छ र बहुत सुन्दर हीराको पदम पुष्प बाबाद्वारा स्वीकार होस्। महारथीहरूमा भाइहरू पनि आए। पाण्डवहरू सदा शक्तिहरूको साथी हौं। पाण्डवहरूलाई यो खुशी छ— शक्ति सेना र पाण्डव दुवै मिलेर जुन बाबाको कार्य छ, त्यसमा निमित्त बनेर सफल गर्नेहरू सफलता मूर्त हुन् त्यसैले पाण्डवहरू पनि कम छैनन्। पाण्डवहरू पनि महान छन्। हरेक पाण्डवको विशेषता आफ्नो-आफ्नो छ, विशेष सेवा गरिरहेका छन्। र

२०७५ कार्तिक ४ आइतबार २१-१०-२०१८ ओम् शान्ति “अव्यक्त-बापदादा” रिभाइज २०-०२-८४ मधुबन
त्यही विशेषताको आधारमा बाबा र परिवारको अगाडि विशेष आत्माहरू छन् त्यसैले यस्ता सेवाका
निमित्त विशेष आत्माहरूलाई विशेष रूपले बापदादाले विजयको तिलकद्वारा स्वागत गरिरहनु भएको छ।
बुझ्यौ? अच्छा—

तिमीहरू सबैलाई त सबै मिल्यो नि। कमल, तिलक, गुलदस्ता, ब्याज सबै मिल्यो नि। डबल विदेशीहरूको
स्वागत कति प्रकारले भयो। याद-प्यार त सबैलाई मिल्यो नै। फेरि पनि डबल विदेशी र स्व देशी, सबै
बच्चाहरू सदा उन्नति प्राप्त गरिरहनु, विश्वलाई परिवर्तन गरेर सदाको लागि सुखको झूलामा झूलिरहनु।
यस्ता विशेष सेवाधारी बच्चाहरूलाई बापदादाको याद-प्यार एवं नमस्ते। रूहानी बच्चाहरूको रूहानी
बाबालाई गुड्मर्निङ्ग नमस्ते।

ट्रीनीडाड पार्टी सँगः— सदा आफूलाई संगमयुगी श्रेष्ठ ब्राह्मण आत्मा हौं, यस्तो सम्झन्छौ? ब्राह्मणहरूलाई
सदा उंच चोटीको निशानी देखाउँछन्। सबै भन्दा उंच बाबा र सबै भन्दा उंच समय, त्यसैले स्वयं पनि उंच
भयौ। जो सदा उंच स्थितिमा स्थित रहन्छन् उनीहरूले सदा डबल लाइट स्वयंलाई अनुभव गर्छन्। कुनै पनि
प्रकारको बोझ छैन। न सम्बन्धको, न आफ्नो कुनै पुरानो स्वभाव-संस्कारको, यस्तोलाई भनिन्छ सर्व
बन्धनहरूबाट मुक्त। यस्तो स्वतन्त्र छौ। सारा ग्रुप निर्बन्धन ग्रुप छ, आत्माहरूबाट र शरीरका सम्बन्धबाट
पनि। निर्बन्धन आत्माहरूले के गर्छन्? सेन्टर सम्हाल्छन् नि। त्यसैले कति सेवाकेन्द्र खोल्न पर्छ। समय पनि
छ र डबल लाइट पनि छौ। त्यसैले आफू समान बनाउँछौ नि। जे मिलेको छ त्यो अरूलाई दिनु छ। थाहा छ
नि— आजको विश्वको आत्माहरूलाई यो अनुभवको कति आवश्यकता छ। यस्तो समयमा तिमी प्राप्ति
स्वरूप आत्माहरूको के काम हुन्छ? त्यसैले अहिले सेवालाई अझ वृद्धि गर। ट्रीनीडाड त्यसै पनि सम्पन्न
देश हो त्यसैले सबै भन्दा धेरै संख्या ट्रीनीडाड सेन्टरको हुनु पर्छ। आसपासमा पनि धेरै क्षेत्र छ, दया
लाग्दैन? सेन्टर पनि खोल र ठूला-ठूला माइक पनि ल्याऊ। यति हिम्मत भएका आत्माहरूले जे चाह्यो त्यो
गर्न सक्छन्। जो श्रेष्ठ आत्माहरू छन् उनीहरू द्वारा श्रेष्ठ सेवा समाहित भएको छ। अच्छा।

वरदानः— भेराइटी अनुभूतिद्वारा सदा उमंग-उत्साहले भरपुर रहने विघ्नजित भव

सधैं अमृतबेला सारा दिनको लागि भेराइटी उमंग-उत्साहका प्वाइन्टहरू बुद्धिमा प्रकट गर।
हरेक दिनको मुरलीबाट उमंग-उत्साहका प्वाइन्टहरू नोट गर, ती भेराइटी प्वाइन्टहरूले उमंग-
उत्साह बढाउँछन्। मनुष्य आत्माहरूको स्वभाव हुन्छ— भेराइटी मन पराउँछन्। त्यसैले चाहे
ज्ञानका प्वाइन्टहरू मनन गर वा रूहरिहान गर, भेराइटी रूपबाट जीरो बनेर आफ्नो हीरो
पार्टको स्मृतिमा रहने गर, तब उमंग-उत्साहले भरपुर रहने छौ र सबै विघ्नहरू सहज समाप्त
हुन्छन्।

स्लोगनः— आफ्नो अवस्थालाई यस्तो शान्त-चित्त बनाऊ, जसबाट क्रोधको भूत दूरबाट नै भागोस्।

नोटः— आज अन्तर्राष्ट्रिय योग दिवस हो।